
अधिसूचना 

1 सितम्बर 2014 
सं0 749 — पटना जिलान्तर्गत माणिकचन्द तालाब तथा मन्दिर न्यास, अनिसाबाद बिहार राज्य धार्मिक न्यास 
पर्षद के तहत निबंधित एक सार्वजनिक धार्मिक न्यास है, जिसकी निबंधन सं0 - 984 है । 

इस न्यास के लिए एक न्यास समिति का गठन दिनांक 29 / 02 / 2008 को आम सभा द्वारा किया गया था । 
इसका कार्यकाल पांच वर्षों का था । उक्त न्यास समिति का कार्यकाल दिनांक 28 / 02 / 13 को समाप्त हो गया था , 
किन्तु उक्त आम सभा द्वारा गठित न्यास समिति की औपचारिक मान्यता पर्षद से नहीं ली गयी थी । इस प्रकार न्यास 
का अवैध रूप से संचालन किया जा रहा था । साथ ही न्यास समिति के सचिव के विरूद्ध पर्षद को न्यास की भूमि के 
अन्तरण की शिकायत भी प्राप्त होते रहे हैं । 

पर्षदीय पत्रांक - 1839 , दिनांक 16 / 01 / 13 द्वारा न्यास समिति के सचिव श्री राम सकल सिंह यादव से 
निम्नलिखित बिन्दुओं पर विन्दुवार स्पष्टीकरण मांगा गया था 
( क ) जब आप इस धार्मिक न्यास के न्यासधारी पहली बार बने , तब इस न्यास के पास कितनी जमीन थी । इसे 

आप शपथ - पत्र पर बतायें और आज इस न्यास के पास कितनी जमीन बची है , उसे भी शपथ - पत्र में 
दिखलायें । 
यदि इस धार्मिक न्यास की जमीन बिकी है, तो किस आदेश से बिकी है और ऐसी प्रक्रिया का प्रावधान क्या 
ट्रस्ट डीड में दाता द्वारा किया गया था कि नहीं, उस प्रावधान को भी दर्शायें । 

पर्षदीय पत्रांक - 1941, दिनांक 18 / 02 / 13 द्वारा न्यास समिति के सचिव को सूचित किया गया कि इस 
न्यास की जमीन को दिनांक 24 / 08 / 12 को बेचा गया है । जमीन की बिक्री भी बाजार दर से बहुत कम मूल्य पर की 
गई है । इससे आपके द्वारा न्यास को बड़ी क्षति पहुंचायी गयी है । साथ ही साथ इन्हें 30 दिनों के अन्दर इस अवैध 
रजिस्ट्री को निरस्त कराने का भी आदेश दिया गया था । सचिव ने इस आदेश का पालन नहीं किया । 

पुनः पर्षदीय पत्रांक - 194, दिनांक 26 / 04 / 13 के द्वारा स्पष्टीकरण की मांग की गयी कि न्यास के मौजा 
चितकोहरा स्थित भूखंड ( खाता नं0– 216, खेसरा नं0 – 212) को दिनांक 01 / 09 / 1994 की अनुमति के आधार पर 19 
वर्षों के बाद दिनांक 24 / 08 / 12 को क्यों बेचा गया । स्पष्टतया कम राशि दिखाकर अधिक मूल्य पर न्यास के भूखंड 
को बेचा गया । इस प्रकार न्यास की भू - सम्पत्तियों का अन्य संक्रमण किया गया है और न्यास कोष का दुर्विनियोग 
किया है । 

इससे संबंधित सचिव द्वारा प्रस्तुत स्पष्टीकरण भ्रामक , तथ्यों से परे एवं इसमें असंगत बातों का उल्लेख होने 
के कारण असंतोषप्रद पाया गया । 

तत्पश्चात न्यास समिति के सदस्यों को भी अधिनियम की धारा - 29 (2) के तहत कारण - पृच्छा की नोटिस 
पर्षदीय पत्रांक -762 , दिनांक 24 / 07 / 2013 द्वारा दी गई । इसमें निम्नलिखित बिन्दुओं पर स्पष्टीकरण मांगा गया 
(1) दिनांक 29 / 02 / 2008 को आम सभा द्वारा गठित न्यास समिति की औपचारिक मान्यता पर्षद से नहीं ली 

गयी । इसका कार्यकाल 05 वर्षों का था , जो दिनांक 28 / 02 / 13 को समाप्त हो गया । इस प्रकार न्यास का 
संचालन अवैध रूप से किया जाता रहा है । 
प्रबंध समिति के वायलॉज जो सचिव द्वारा पर्षद में प्रस्तुत किया गया है, इसका अनुमोदन बोर्ड से प्राप्त नहीं 
किया गया है । 
पर्षदीय पत्रांक - 303, दिनांक 18 / 05 / 2013 द्वारा सचिव से पूछा गया कि बिक्री से प्राप्त राशि किस रूप में 
ली गयी है एवं कहां जमा किया गया है ? सचिव ने अपने पत्रांक - 689, दिनांक 13 / 06 / 2013 में लिखा है 
कि बिक्री से प्राप्त राशि चेक , ड्राफ्ट अथवा नगद रूप में न्यास को प्राप्त हुआ, जिसे राष्ट्रीयकृत बैंक, फुलवारी 
शरीफ शाखा में जमा किया गया , किन्तु इस संबंध में कोई प्रमाणिक साक्ष्य उपलब्ध नहीं कराया गया है । 
न्यास समिति के सचिव ने दिनांक 24 / 08 / 2012 को न्यास की चितकोहरा स्थित एक कट्ठा जमीन ( खाता 
सं0 - 216, खेसरा सं0 - 212) बेचा है । यह बिक्री श्री राधाकान्त यादव द्वारा दिनांक 07 / 09 / 1994 को दिये 
गये अनुमति पत्र के आधार पर 19 वर्षों के बाद की गयी है । जमीन की बिक्री बाजार दर से बहुत कम मूल्य 
पर की गयी है । इस प्रकार न्यास को बहुत बड़ी क्षति पहुँचायी गयी है । इससे स्पष्ट है कि न्यास समिति द्वारा 
न्यास का संचालन अवैध रूप से किया जा रहा है और न्यास सम्पत्तियों का अन्य संक्रमण एवं न्यास कोष का 
दुर्विनियोग किया जा रहा है । 

न्यास समिति के पांच सदस्य - 1. श्री राम जीवन प्रसाद - अध्यक्ष, 2. श्री राम सकल सिंह यादव - सचिव, 3 
श्री बाल किशुन गुप्ता - कोषाध्यक्ष, 4 श्री अनिल कुमार एवं 5. श्री कामेश्वर प्रसाद सिंह ने एक साथ दिनांक 
06 / 08 / 13 को स्पष्टीकरण प्रस्तुत किया है, जिसमें सचिव द्वारा पूर्व में दिये गये स्पष्टीकरण में कही गई बातों को ही 
दोहराया गया । 

इस प्रकार इस न्यास में निम्नलिखित आरोप प्रमाणित हुए 

न्यास का संचालन पर्षद की औपचारिक मान्यता प्राप्त किये बगैर अवैध रूप से किया जा रहा है । 
( ख) न्यास की भूमि खाता सं0 – 216, खेसरा सं0- 212, रकबा -एक कट्ठा दिनांक 07 / 09 / 1994 को 19 वर्ष पूर्व 

अनुमति को आधार पर बेची गई है । 

( ग) जमीन बिक्री दिनांक 24 / 08 / 2012 को बाजार मूल्य से बहुत कम मूल्य दिखाकर की गई और न्यास के पैसे 

का गबन किया गया है । 
जमीन बिक्री से प्राप्त राशि का ब्योरा मांगने पर सचिव / न्यास समिति के द्वारा कोई प्रमाणिक साक्ष्य उपलब्ध 
नहीं कराया गया । इस प्रकार न्यास की आय – व्यय का सही ब्योरा पर्षद में प्रस्तुत नहीं किया जाता है । साथ 
ही न्यास समिति न्यास के सम्यक् संचालन तथा सम्पत्तियों के संरक्षण में विफल रही है । 
आरोपों से संबंधित समिति / सचिव का जबाब भी असंतोषजनक, भ्रामक एवं तथ्यों से परे था । 

अतः उपर्युक्त परिस्थिति में इस न्यास समिति को अधिनियम की धारा - 29 ( 2) के तहत विघटित करने का 
प्रस्ताव पर्षद की बैठक दिनांक 14 / 12 / 2013 में प्रस्तुत किया गया तथा बैठक में सर्वसम्मति से न्यास समिति को 
विघटित करने का निर्णय लिया गया, साथ ही नई समिति के गठन के लिए अध्यक्ष को अधिकृत किया गया । 

तदोपरांत पर्षदीय आदेश पत्रांक - 2274, दिनांक 04 / 03 / 2014 द्वारा अधिनिमय की धारा - 29 (2) के तहत 
उक्त न्यास समिति को विघटित किया गया तथा अंचलाधिकारी, फुलवारीशरीफ को अधिनियम की धारा - 33 के तहत 
एक वर्ष के लिए अस्थायी न्यासधारी नियुक्त किया गया । इसके उपरांत पर्षदीय पत्रांक - 2277 , दिनांक 04 / 03 / 2014 
को जिला पदाधिकारी, पटना से न्यास समिति गठन हेतु स्वच्छ छवि के ग्यारह प्रतिष्ठित लोगों का नाम , जिसमें समाज 
के सभी वर्गों का प्रतिनिधित्व हो और जिनका कोई आपराधिक पृष्ठभूमि न हो तथा जो न्यास से प्रत्यक्ष या परोक्ष रूप 
से लाभान्वित न हों , भेजने का अनुरोध किया गया । तदोपरांत अंचलाधिकारी, फुलवारीशरीफ ने अपने पत्रांक -928 , 
दिनांक 31 / 07 / 2014 जो अपर समाहर्ता, पटना को संबोधित है तथा उनके पत्रांक - 1642 / रा0 , दिनांक 
10 / 06 / 2014 के अनुपालन में दिया गया है, के माध्यम से ग्यारह प्रतिष्ठित व्यक्तियों के नामों की सूची जो समाज के 
सभी वर्गों का प्रतिनिधित्व करते हैं , की प्रतिलिपि पर्षद को प्रेषित की । 

अतः उक्त न्यास के सुचारू प्रबंधन एवं सम्यक विकास के लिए बिहार राज्य धार्मिक न्यास अधिनियम, 1950 
की धारा - 32 के अन्तर्गत एक योजना का निरूपण एवं इसके कार्यान्वयन हेतु न्यास समिति का गठन आवश्यक प्रतीत 
होता है । 

अतः बिहार हिन्दू धार्मिक न्यास अधिनियम, 1950 की धारा - 32 के अन्तर्गत में धार्मिक न्यास पर्षद को प्रदत्त 
अधिकार, जो धार्मिक न्यास की उप विधि सं0 -43 ( द) के तहत अध्यक्ष को प्राप्त है, का प्रयोग करते हुए माणिकचन्द 
तालाब एवं मंदिर न्यास समिति , अनिसाबाद , पटना के सुचारू प्रबंधन, सम्पत्तियों की सुरक्षा तथा सम्यक विकास के लिए 
नीचेलिखे योजना का निरूपण तथा इसे मूर्त रूप देने के लिए एक न्यास समिति का गठन किया जाता है । 

योजना 
अधिनियम की धारा - 32 के तहत निरूपित इस योजना का नाम “ माणिकचन्द तालाब एवं मंदिर न्यास 
योजना, अनिसाबाद , पटना होगा तथा इसके कार्यान्वयन एवं संचालन के लिए गठित न्यास समिति का नाम 
" माणिकचन्द तालाब एवं मंदिर न्यास समिति , अनिसाबाद , पटना जिसमें न्यास की समग्र चल - अचल संपत्ति 
के संधारण एवं संचालन का अधिकार निहित होगा । 
इस न्यास समिति का मुख्य कर्त्तव्य न्यास की संपत्तियों की सुरक्षा एवं सुसंचालन तथा मंदिर की परम्परा एवं 
आचारों के अनुकूल पूजा - पाठ, तीर्थ यात्री एवं साधु - सेवा की समुचित व्यवस्था करना होगा । 
न्यास की समस्त आय, न्यास के नाम से किसी राष्ट्रीयकृत बैंक में खाता खोलकर जमा किया जायेगा तथा 
सचिव एवं कोषाध्यक्ष के संयुक्त हस्ताक्षर से इसका संचालन होगा । 
न्यास की आय – व्यय में , आर्थिक शुचिता एवं पारदर्शिता रखना न्यास समिति की असली कसौटी होगा । 

न्यास समिति अधिनियम एवं उप - विधि में वर्णित सभी नियमों का पालन करते हुए प्रतिवर्ष न्यास के बजट, 
आय - व्यय की विवरणी, पर्षद शुल्क , अंकेक्षण प्रतिवेदन, कार्यवृत आदि सम्यक रूप से पर्षद को प्रेषित करेगी । 
अध्यक्ष की अनुमति से सचिव न्यास समिति की बैठक आहुत करेंगे । न्यास समिति की बैठक प्रत्येक तिमाही में 
एक बार अवश्य बुलायी जायेगी और बैठक की कार्यवृत पर्षद को प्रेषित की जायेगी । 
न्यास समिति द्वारा कोई नयी योजना न्यास हित में आवश्यक समझी जाय , तो इस हेतु निर्धारित विशेष बैठक 
में प्रस्ताव पारित कर पर्षद के अनुमोदन के लिए भेजेगी । 
न्यास समिति न्यास की अतिक्रमित / हस्तांरित भूमि “ यदि कोई हो तो , उसकी वापसी के लिए समुचित 
वैधानिक कार्रवाई करेगी । 
इस योजना में परिवर्तन , परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद में निहित 
होगा । 
न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायेगें या न्यास हित के 
प्रतिकुल कार्य करेंगे , तो इस संबंध में उनसे स्पष्टीकरण प्राप्त कर समुचित कार्रवाई की जाएगी । 
न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में आरोप – पात्रित 
होंगे तो , उनकी अर्हता स्वतः समाप्त हो जायेगी । 
न्यास समिति के अध्यक्ष यदि प्रशासनिक कार्यों की व्यस्तता के कारण न्यास समिति की बैठक में यदि भाग 
नहीं ले पाते हैं , तो उपाध्यक्ष उनकी अनुपस्थिति में अध्यक्ष को सूचना देते हुए, न्यास से संबंधित सभी कार्यों 
को संपादित करेंगे । 
(1 ) अंचल पदाधिकारी, फुलवारीशरीफ , पटना 

पदेन अध्यक्ष 
( 2) श्री विजय कुमार हिमांसु - अधिवक्ता 

- उपाध्यक्ष 
पिता - स्व0 शालीग्राम सिंह , यश विला, रामपुर रोड, बहादुरपुर, महेन्द्रु, पटना 
श्री इन्द्रेश प्रसाद 

सचिव 
पिता - स्व0 कालीचरण प्रसाद , ग्रा0 -शिवपुरी, पो0 - अनिसाबाद, थाo - गर्दनीबाग, पटना. 
श्री राजेन्द्र प्रसाद - ( अ0 प्रा0 अभियंता ) 

कोषाध्यक्ष 
पिता - स्व0 विशुनु प्रसाद, विमल राज इन्कलेभ, हरनीचक रोड , पटना । 
श्री डॉ0 राधा कृष्ण सिंह 

सदस्य 
पिता - स्व० सीताराम सिंह, बुद्धा डेन्टल कॉलेज महात्मा गाँधी नगर, पटना - 26. 
श्रीमति कुंडल चौधरी 

- सदस्य 
पति - श्री संजीवन चौधरी, प्लॉट नं0 - ए / 103, संजय गाँधीनगर, हनुमाननगर रोड, नं0 - 9, थाना 
पत्रकार नगर, पो0 - लोहियानगर, पटना 
श्री विमल कुमार 

सदस्य 
पिता - श्री शिव प्रशन सिंह, ग्रा0 - कल्याणीपुर , पो0 - अनिसाबाद, था० - बेउर, पटना. 
श्री सुधीर कुमार चौरसिया 

- सदस्य 
पिता - श्री राम बाबू चौरसिया, ग्रा0 - माणिकचन्द तालाब, पो0 - अनिसाबाद, थाo - गर्दनीबाग , पटना । 
श्री लालजी चौधरी 

- सदस्य 
पिता - स्व० रामजीवन चौधरी, ग्रा0 - माणिकचन्द तालाब , पो0 - अनिसाबाद , था0 - गर्दनीबाग , 


- 


पटना । 


__ 


- 

(10 ) श्री मुकेश कुमार 

सदस्य 
पिता - स्व0 विरेन्द्र नाथ, ग्राम - पहाड़पुर , अनिसाबाद, थाo - गर्दनीबाग, पटना । 
(11 ) श्री राकेश कुमार 

सदस्य 
पिता - स्व० पैरू यादव , न्यु हरणीचक , माणिकचन्द तालाब से दक्षिण, पो0 - अनिसाबाद, थाना 

गर्दनीबाग , पटना । 
उपरोक्त वर्णित न्यास समिति का कार्यकाल, अधिसूचना का गजट प्रकाशन होने की तिथि से अगले 05 वर्षों 
का होगा, लेकिन एक वर्ष के बाद न्यास समिति के कार्यों की समीक्षा की जायेगी और कार्य संतोषप्रद पाये 
जाने पर न्यास समिति की निरन्तरता पर यथोचित निर्णय लिया जा सकेगा । 

विश्वासभाजन , 
किशोर कुणाल , 


13. 


अध्यक्ष । 


अधीक्षक , सचिवालय मुद्रणालय , 
बिहार, पटना द्वारा प्रकाशित एवं मुद्रित । 

